



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1452/12 – 2006 ජූලි 05 වැනි බදාදා – 2006.07.05

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ජනාධිපතිතුමාණන් විසින් කරනු ලබන ප්‍රකාශන ආදිය

ජ. කා. අංක : සීඑස්ඒ/4/කොමි/04.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති මහින්ද රාජපක්ෂ මැතිතුමා විසින්



මහින්ද රාජපක්ෂ.

ගරු ශිරාණි තිලකවර්ධන මැතිතුමිය  
(ශ්‍රේෂ්ඨාධිකරණයේ විනිශ්චයකාර)

ගරු නිශ්ශංක කුමාර උදලාගම මැතිතුමා  
(ශ්‍රේෂ්ඨාධිකරණයේ විනිශ්චයකාර)

ගරු නිමල් එඩ්වඩ් දිසානායක මැතිතුමා  
(ශ්‍රේෂ්ඨාධිකරණයේ විනිශ්චයකාර)

වෙනය,

ශ්‍රී භාග්‍යානන්ද පෙරේරා :

වර්ෂ 2000 සිට 2005 දක්වා වූ කාල පරිච්ඡේදය තුළදී ශ්‍රී ලංකාණ්ඩුව විසින් අධි වටිනාකමින් යුත් ආයුධ, වෙනත් යුද්ධෝපකරණ, ද්‍රව්‍ය හා සේවාවන් සපයාගනු ලැබ ඇති හෙයින් ද,

තවද, මෙහි මින් මතු සඳහන් කරනු ලබන කාරණා පරීක්ෂණයකට භාජනය කිරීම මාගේ අදහසේ හැටියට ජාතික ආරක්ෂාවට හා මහජන යහපතට හේතු වන බැවින් එකී කරුණු පිළිබඳව පරීක්ෂා කිරීමේ කාර්යය සඳහා පරීක්ෂණ කොමිෂන් සභාවක් ස්ථාපනය කිරීම අවශ්‍යයැයි මට පෙනී යන හෙයින් ද,

ජනාධිපති මහින්ද රාජපක්ෂ වන මම ඔබගේ විවක්ෂණභාවය, සාමාර්ථය සහ විශ්වාසවන්තභාවය කෙරෙහි මහත්වූ හඤ්ඤා හා විශ්වාසය තබමින්, (393 වැනි අධිකාරය වන) පරීක්ෂණ කොමිෂන් සභා පනතෙහි 2 වැනි වගන්තියේ විධිවිධාන ප්‍රකාර, පෙරකී

1. ගරු ශිරාණී තිලකවර්ධන මැතිතුමිය
2. ගරු නිශ්ශංක කුමාර උදලාගම මැතිතුමා
3. ගරු නිමල් එඩ්වඩ් දිසානායක මැතිතුමා

වන ඔබතුමන් වර්ෂ 2000 සිට 2005 දක්වා වූ කාල පරිච්ඡේදය තුළදී ශ්‍රී ලංකාණ්ඩුව විසින් වරකට රුපියල් මිලියන සියයකට වැඩි මුදලක් වැයකරමින් ආයුධ, වෙනත් යුද්ධෝපකරණ ද්‍රව්‍ය හා සේවාවන් සපයාගනු ලැබීමට අදාළ මතු දැක්වෙන කරුණු පිළිබඳව පරීක්ෂා කොට වාර්තා කරනු පිණිස මාගේ කොමසාරිස්වරුන් ලෙස මේ මගින් පත්කරමි ;

- (අ) අදාළ සැපයීම් සඳහා වූ අවශ්‍යතාව ඇගයීම හා හඳුනාගැනීම පිණිස අනුගමනය කෙරුණු නිසි ලේඛනගත කාර්ය පරිපාටියක් තිබිණි ද ? එකී කාර්ය පරිපාටියෙහි ප්‍රකාරතාවන් කවරේ ද ?
- (ආ) අදාළ සැපයීම් සඳහා නිසි අනුමත කිරීමේ බලධාරියාගෙන් නියමිත අනුමැතිය ලබාගන්නා ලද්දේ ද ?
- (ඇ) අදාළ සැපයීම් සඳහා අනුගත ටෙන්ඩර් පරිපාටියෙහි ප්‍රකාරතා මොනවාද ?
- (ඈ) රජය වෙනුවෙන් විනිවිදභාවයෙන් යුත් කඩිනම් හා මූල්‍යමය වශයෙන් හා ගුණාත්මක බවින් වාසිදායක වූ ගනුදෙනුවකට එළඹීම සහතික කරගනු පිණිස රජයේ ටෙන්ඩර් පරිපාටිය පිළිබඳ මාර්ගෝපදේශ අනුගමන කරනු ලැබ තිබේද ?
- (ඉ) ඉහත කී මාර්ගෝපදේශ අනුගමන කරනු ලැබ නොමැති නම්, ඒවායින් අපගමනය කිරීමක් සිදුව ඇත්තේ කවරාකාරයකින් ද ? එබඳු අපගමනය කිරීමක් යුක්ති සහගත බව ඒත්තු ගන්වන නීත්‍යානුකූල හා පොළඹවන සුළු අරමුණු තිබුණිද ? එකී අරමුණු මුද්‍රාත්පත් කරගන්නා ලද්දේ ද ?
- (ඊ) විධිවිධ පරිදි පිරිනමනු ලැබූ ටෙන්ඩර් අවලංගු කරනු ලැබූ, නැතහොත් අත්හිටුවනු ලැබූ අවස්ථා කිසිවක් තිබිණි ද ? එසේනම්, එබඳු ටෙන්ඩර් අවලංගු කරනු ලද්දේ ද නැතහොත් අත්හිටුවන ලද්දේ කවරෙකුගේ අධිකාර බලයක් පිටද ? එබඳු අවලංගු කිරීමක් හෝ අත්හිටුවීමක් සඳහා නීත්‍යානුකූල හා ප්‍රබල හේතූන් තිබිණි ද ?
- (උ) භාණ්ඩ නැව්ගත කිරීමට සහ/හෝ ටෙන්ඩරය පිරිනැමීමේ ලිපිය සනාථ කිරීමට පූර්වයෙන්, අදාළ ආයුධ, වෙනත් යුදමය උපකරණ හා ද්‍රව්‍ය සම්බන්ධයෙන් වෙනත් දෑ අතර, නිෂ්පාදනයේ ආයු කාලය හා තත්ත්වය ඇගයීමට සහ/හෝ අදාළ සේවාවන් සැපයීමේ හැකියාව සම්බන්ධයෙන් අනුගමනය කෙරුණු නිසි ලේඛනගත පරීක්ෂණ කාර්ය පරිපාටියක් වූයේ ද ? එකී කාර්ය පරිපාටියෙහි ප්‍රකාරතාවන් කවරේ ද ?
- (ඌ) පරීක්ෂකවරුන්ගේ නිරීක්ෂණ/නිර්දේශ මොනවාද ? ඒවා ක්‍රියාවෙහි යොදවන ලද්දේ ද ? නොඑසේ නම්, එකී නිරීක්ෂණ/නිර්දේශ අභිබවා යාමට තරම් නීත්‍යානුකූල හා ප්‍රබල හේතූන් තිබිණි ද ?
- (එ) නිෂ්පාදනයෙහි ආයු කාලය සහ තත්ත්වය, වගකීම, පුහුණුව, තාක්ෂණික සහාය, පසු විකුණුම් සේවය සහ රජයේ අපේක්ෂාවන්ට හා අවශ්‍යතාවන්ට අනුකූලවීම ඇතුළත් ක්ෂේත්‍රයන්හි ලා රජයට වැඩිම වාසියක් අත්කර ගැනීම සහතික කරගනු පිණිස අදාළ සැපයුම සඳහා එළඹී කොන්ත්‍රාත්තු සහ/හෝ ගිවිසුම් නිසි පිරික්සුමට සහ/හෝ විශේෂඥ උපදෙස් ලබාගැනීමට, කටයුතු කළේ ද ?
- (ඒ) අරමුදල් වැයකිරීමට පෙර වෙනත් දෑ අතර, නිෂ්පාදනයේ ආයු කාලය සහ තත්ත්වය සම්බන්ධයෙන් අදාළ ආයුධ සහ යුද්ධෝපකරණ ඇගයීමට ලක්කරනු පිණිස, අනුගමනය කෙරුණු නිසි ලේඛනගත පරීක්ෂණ කාර්ය පරිපාටියක් තිබිණි ද ? එකී කාර්ය පරිපාටියෙහි ප්‍රකාරතාවන් කවරේ ද ?
- (ඔ) මෙම සැපයුම රජයේ අපේක්ෂාවන්ට හා අවශ්‍යතාවන්ට සහ/හෝ නිෂ්පාදනයේ ආයු කාලය හා තත්ත්වය සම්බන්ධයෙන් කොන්ත්‍රාත්තුවලට/ගිවිසුම්වලට අනුකූලවන බව සහතික කරගනු පිණිස අතිරේක ආරක්ෂා විධි යොදාගන්නා ලද්දේ ද ? එකී ආරක්ෂා විධි දැඩියේ භාවිතා කරන ලද්දේ ද ?
- (ඔ) රජය වෙනුවෙන් මූල්‍යමය වශයෙන් සහ ගුණාත්මක වශයෙන් ඉතා වාසිදායක ගනුදෙනුවකට එළඹීමට අනුමත කිරීමේ බලධාරියා සහ /හෝ අදාළ සැපයුම් කටයුතුවලට සම්බන්ධ අනෙකුත් නිලධාරීන්/බලලත් නිලධාරීන් විසින් හැකි සියලුම පියවර ගන්නා ලද්දේ ද ?

- (ක) අදාළ සැපයීම හේතුකොට ගෙන රජයට යම් අලාභයක් හෝ හානියක් සිදුව ඇතොත් එය හඳුනාගෙන ප්‍රමාණීකරණය කිරීම සහ එකී අලාභයෙහි හෝ හානියෙහි වටිනාකම අයකර ගැනීමට යොදාගත හැකි විධික්‍රම නිර්දේශ කිරීම.
- (ච) වෙනත් දෑ අතර, නොසැලකිල්ල සහ/හෝ රාජකාරිය පැහැර හැරීම සහ/හෝ අනිසිතාව සහ/හෝ අල්ලස් ගැනීම හෝ දූෂණය හේතුවෙන් අදාළ සැපයීමේ ප්‍රතිඵලයක් වශයෙන් රජයට සිදුවූ යම් අලාභයක් හෝ හානියක් සම්බන්ධයෙන් වගකිව යුතු නිලධාරීන් සහ/හෝ බලලත් නිලධාරීන් හඳුනා ගැනීම.
- (ඊ) සැපයුම් ක්‍රියාවලියෙහි යම් අඩුලුහුඬුතාවක් සහ දෝෂයන් හඳුනාගනිමින්, ඒවාට ප්‍රතිකර්ම වශයෙන් අනුගමනය කළයුතු කාර්ය පරිපාටි නිර්දේශ කිරීම.

තවද, ඉහත කී ගරු විනිශ්චයකාර ශිරාණී තිලකවර්ධන මැතිතුමිය වන ඔබ පුර්වෝක්ත කොමිෂන් සභාවේ සභාපති ලෙසින් මම මෙයින් පත්කරමි.

තවද, ඉහත කී කරුණු සම්බන්ධයෙන් අවශ්‍යයැයි ඔබට පෙනී යන පරීක්ෂණ පැවැත්වීමට සහ වෙනත් සියලු විමර්ශන සිදුකිරීමට එකී කොමසාරිස්වරුන් වන ඔබට මා මෙයින් බලය පවරනු ලබන අතර, ඒ පිළිබඳව ඔබේ පරීක්ෂණවල ප්‍රතිඵල හා නිර්දේශ දැක්වෙන ඔබගේ අත්සන යටතේ වූ වාර්තාවක් හෝ අතුරු වාර්තාවක් මෙහි සඳහන් දින සිට මාස තුනක් ඇතුළත මා වෙත ඉදිරිපත් කරන මෙන් මම ඔබට නියම කරමි.

තවද, ඉහත සඳහන් කරුණුවලට අදාළව කෙරෙන පරීක්ෂණය ප්‍රසිද්ධියේ නොපැවැත්විය යුතු බවටත්, පරීක්ෂණයේදී භාර ගැණෙන සහ/හෝ ඉදිරිපත් කෙරෙන තොරතුරු සහ ද්‍රව්‍ය හෙළිදරව්වීම ජාතික ආරක්ෂාවට අහිතකර විය හැකි බැවින් ඒවායෙහි සංවේදී ස්වභාවය ගැන නිසි පරිදි සැලකිලිමත්ව එකී පරීක්ෂණයෙන් මහජනයාත්, ප්‍රචෘත්ති වාර්තාකරුවනුත් බැහැර කළයුතු බවටත් මම මෙයින් විධාන කරමි.

තවද, ඔබේ පරීක්ෂණයෙහි කාර්යය සඳහා ඔබ විසින් සහාය හෝ තොරතුරු ඉල්ලා සිටිය හැකි සියලුම රජයේ නිලධාරීන් සහ වෙනත් තැනැත්තන් විසින් එම කාර්යය සභා නිසි ආකාරයෙන් ලබාදිය හැකි ඒවැනි සියලුම සහාය ලබාදිය යුතුයැයි ද, සැපයිය හැකි සියලු තොරතුරු ලබාදිය යුතුයැයි ද, මම මෙයින් සියලු නිලධාරීන්ට හා වෙනත් තැනැත්තන්ට නියම කොට විධාන කරමි.

තවද, ඉහත කී පරීක්ෂණ කොමිෂන් සභා පනතේ (393 වැනි අධිකාරය වන) 14 වන වගන්තියෙහි විධිවිධාන මේ කොමිෂන් සභාවට අදාළ විය යුතු යැයි මම මෙයින් ප්‍රකාශ කරමි.

වර්ෂ දෙදහස් හයක් වූ අප්‍රේල් මස 24 වැනි දින වන මෙදින ශ්‍රී ලංකා ජනරජයේ මුද්‍රාව යටතේ දෙන ලදී.

අතිගරු ජනාධිපතිතුමාගේ අණ පරිදි,

ලලිත් වීරතුංග,  
ජනාධිපති ලේකම්.